

li l-ortografija Maltija ghandha individwalità tagħha u ghandha eghnuq u s-sisien ghalha nfisha. Din hi waħda mill-provi li l-ilsien tagħna ghandu kumpless lingwistiku għalih waħdu u mhux inlaqqat minn ilsna oħra.

L-alfabet Malti ghandu storja antika hafna għax kien hemm hafna għamliet tiegħu u għarrab hafna tibdiliet sakemm hu wasal u ha s-sura li ghandu issa. L-alfabet li ghandna l-lum sar bit-thabrit u tal-kummissjoni li kienet hatret il-“Għaqda tal-Kittieba tal-Malti” u li l-membri tagħha damu hafna jistudjaru, jistharrġu u jhabblu moħhom biex hargu sistema ta’ alfabet ragunat, xjentifiku u fonetiku li jaqdi lill-ilsien tal-poplu tagħna. Dan l-alfabet ghandu l-karatteristiċi tiegħu; iżda liema alfabet li hawn fid-dinja ma ssiblux suriet jew għamliet għalih biss? L-alfabeti tal-poplu Franċiż, dak tal-poplu Germaniż, tal-poplu Spanjol, tal-poplu Grieg u oħrajn għandhom ittri u figuri li ma ssibhomx f’alfabeti oħrajn, imma b’daqshekk hadd ma qal li daww l-alfabeti huma żbaljati jew ma humiex prattiċi.

Is-sistema ta’ ortografija Maltija l-lum, wara kważi nofs seklu, ixaettlet u qabdet tajjeb, saret magħrufa u aċċettata mhux biss f’Malta iżda wkoll barra minn Malta. Hi saret biex il-kitba Maltija ssir omoġenja, u għenet mhux ftit biex tat xejra l-quddiem lill-letteratura Maltija. Il-letteratura tagħna qatt ma hadet qabza l-quddiem daqs f’dan laħhar nofs seklu, u jekk irridu li l-ġenju u l-intellet Malti jissoktaw jagħmlu progress għandna nikkoltivaw mhux inakklju l-ilsien tagħna, il-Malti.

KWARTINI

Ta’ C. CASSAR

Jekk tħobb il-hena jew il-ferħ tad-dinja
Tistmerrx li tbatu jew li tħoss uġiġħ,
Qabel ma dduq il-bajtar bnja u helu
Jehtieg tħoss it-tingiż mix-xewk li fih.

* * *

(Mit-Taljan)

Jien fuqek dejjem ngħid klicm ta’ foħrija
Int fuqi dejjem tqassas ilsna hżiena
Jigri ma jdumx li n-nies tintebah
U la tkun emmnut int u lanqas jiena.

* * *

La tghirx għall-kbir, la tghirx għal min isaltan,
Iż-zina tista’ taħbi dmugħ ta’ demm
Ftakar li s-slaleb li jitwiellu magħna
Iktar ma nikbru iktar joktor il-hemm.

DAK LI HALLA L-HARES

Ta’ PAWLU CACHIA

Il-hanut ta’ Mikiel kien imballat bin-nies li ta’ kull lejla kienu jiltaqgħu hemmhekk biex jaqtgħu l-leblieba ta’ l-inbid jew biex jin-dafu dafra mal-karti tal-logħob, u fl-istess hin iqattgħu siegħa jlabalbu fuq dik il-haġa li tkun l-aktar laqtithom matul il-jum. U ngħiduha, ma kienx jonqos li xi darba jew oħra jwaqqgħu l-kliem fuq haddiehor biex jikxfulu l-borom tiegħu.

Fost dik iċ-ċorma kien hemm Marozz il-Bahnan, raġel fuq ruħu li issa qorob biex ixellef l-erbgħin. Kien habrieki għall-aħħar fl-oqsma li kellu missieru, u daqqa t’id ma kienx jabsibha darbtejn biex jagħtiha mill-aħjar li jista’.

Dan kien midhla tal-hanut daqs il-bqija. Iżda billi kien xi ftit moħħu hafif u mberfel, kulhadd kien idur miegħu bħall-qaqoċċa halli jghadduh passata kif tmiss il-liġi. Min jistadu f’xi kelma. Min jimbuttah u jkun għoddu qalbu minn tulu fl-art. Min jibagħtu għand il-kappillan jew għand is-surgent tar-raħal b’xi qadja bla sens. Min kien jigbidlu xi gibda saqajh. U dak bħal mazzun jibla’ kollox u jagħmel kollox b’ghajnejh magħluqa. B’danakollu, hu ma kienx jagħmel dan għar-riħ bla xita. Għaliex wara li jkun qeda dak li qabbdh, mingħalih bl-akbar reqqa, kien isib jistennieh xi pinta nbid li jiblagħha f’kemm ilna ngħidu.

Mhux l-ewwel darba li b’riħet hekk kien ilegleg xi erbgħa mhux hażin. U lanqas ma kienet darba f’mitt qamar li shabu jirnexxiel-hom isakkruh u mbagħad halli għalihom jagħmlu burdell shiħ bih, billi f’dik it-telqa Marozz kien jiftaħ halqu u jibdew herġin sensiela ta’ hmerijiet, waħda isbah mill-oħra, li l-awtur tagħhom ma jkunx ghajr dak l-ghasir ta’ l-għenba.

Il-Bahnan kien joqgħod għal kollox bħal haruf. Imma kif kien ixomm li ġej il-kliem fuq il-hares kien iqatta’ l-karti ma’ min kien jisimgħu jitkellem fuq hekk. Għaliex il-kelma biss hares kienet twaħx u triegħdu bil-biza’.

Għalkemm kien jidher iblah quddiem l-oħrajn, hu ma kienx bla moħħ daqskemm kienu qed ipinguh. Marozz kien makakk, u biex jiehu dak li jrid u tghaddi tiegħu kien jinqeda b’kollox.

Marozz kien iqis lil kulhadd b’habib, iżda lil Bertu t-Trumbun u Wenzu l-Fdewxu ma kienx jahmilhom b’ghajnejh. Dawn kienu joholqulu kull nasba li allahares ma jkunux xi hbieb li hu jahlef bihom daqs id-dawl ta’ ghajnejh, li dawn kienu jhennu għalih u jiftħulu ghajnejh biex jehles mis-saram li jkunu se’r jiftgħuh fih. Ma kenitx l-ewwel darba li dawn riedu jixhtuh f’xkora, u hu bid-